



Чөчтараш - чөч алучы, парикмахер. Лиана Сыяр кызы Чуракова утыз ел нәкъ чөчтараш буларак Саранск шәһәре Светотехника районындагы заманында атаклы «Орфей» салонында эшли. Бүген бу салон юк инде, ә кешеләр аны искә ала, чонки шул вакытта Саранск шәһәренен бу районында бердән-бер чөч матурлату салоны булды. Чиратлар зур була торган иде. Чын профессионаллар эшләде анда.

Лиана Сыяр кызы алты балалы гаиләнен топчеге буларак Черемеш авылында туган. Әнисе, Муса кызы Зәкия, жыештыручы-уборщица булып хезмәт иткән. Ә әтисе, Шихабетдин улы Сыяр, Боек Ватан сугышын үткән, ике Дан (Славы) орденлы кеше. Тыныч тормышта ул асфальт-бетон куючы булып эшлэгән. Лиана Сыяр кызынын әти-әнисе инде бакыйлыкка күчкәннәр.

Тормыш дөвам итә. Лиана Сыяр кызы кечкенәдән ук үзен генә түгел, ботен кешеләрне дә матур итәсе килгән. Шуна парикмахерлык профессиясе нечкәлекләренә ойрәнергә теләгән. Теләген тормышка ашыру очен, чөчтарашлар әзерләв училищесында беләм ала, ә аннары «Орфей» салонына эшкә урнаша. Биредә ул тырышып утыз ел хезмәт итә. Тырышлыгына дәлил грамотасы да бар. Еллары буенча хезмәт ветераны булса да, кәгазьдә ул дәрәжәдә түгел. Күп кенә тырыш хезмәткәрләребез шулай гомер итә. Профессионал булу очен күп тырышлык куя Лиана Сыяровна.

Күп кенә чөчтарашлар конкурсларында катнаша; шулай кулы шомара, яна фасоннар уйлап табыла. Ана хатын-кыз булсынмы, ир-ат – барысына гүзәллек остәргә яраткан. Ә бит парикмахер рәссам булырга тиеш, тагы - жанны дөвалаучы да. Ул клиентлары урынына һәрвакыт үзен куеп караган. Яна образ тудырганчы, кайда эшләве, холкы, иртән үзенә никадәр вакыт бирүе турында кызыксынган. Эшлэгән эшеннән ләззәт алган, шуна да чөч кисүче ин бәхетле һөнәр ияләре исемлегенә керә бит.

Шәхси тормышына килгәндә, ике кыз бала тәрбияләп үстергән. Берсе - Мәскәүдә, ә бер кызы үзе белән яши. Бик тө Салаватнын жырлаганын тынларга ярата. Үзе дә татарча жырларны караоке аркылы жырлай. Милли бәйрәмнәр оештырылган чараларда да катнаша. Шундыйларнын берсендә таныштык та инде без. Тагы төмле пәрәмәчләр пешерерә ул. Гаеп унаеннан пешергән пәрәмәчләре белән рус, мордва мил-ләтле күршеләренә кадәр сыйлай.

Бүген лаеклы ялда булуына карамастан, чөчтараш эше белән кызыксына. Сыяр кызы

Лиана белән аралашкан арада, күбебезне борчыган чәч коелу проблемасына карата кинәсләрен дә бирде: «Фән алга бара, - ди ул. - Бүген чәч коелганнан пептидлар кулланалар. Конбатышта чәчләрне тәрбияләв хезмәтендә пептидларны инде 10 ел кулланалар, ә Россиядә - 6 елдан артык. Һәр очракта да бу процесс зур уныш белән бара. Пептидлар күзәнәкләргә үсәргә һәм үрчәргә дип сигнал бирәләр. Шулай итеп, чәчләрне үстерүне стимуллаштыру, чәч тамыр-ларынын күзәнәкләренә биологик юл белән тәэсир итеп башкарыла. Өйтеп китәргә кирәк, пептидларнын организмга бернинди дә зыяны юк. Алар кан әйләнешен яхшырталар, чәч тамырларын кислород һәм башка биологик матдәләр белән тукландыра. Аларны куллану унайсызлыклар тудырмый, тирене кычыттырмый».

Н.Хәлил